

അമ്മ പറയുന്നു...

(നവോത്ഥാന ജാഥാസ്മൃതികൾ)

സ്വാശ്രയത്വം കൂത്ത്
സാക്ഷി
അമ്മ പറയുന്നു...
ഗാനശില്പങ്ങൾ



കേരള ശാസ്ത്രസാഹിത്യ പരിഷത്ത്

സാക്ഷി

പൂവുകൾ വിരിയുന്നതിനും, കൊഴിയുന്നതിനും,
പാടം വിളയുന്നതിനും, കൊയ്യുന്നതിനും,
കിളികൾ പാടുന്നതിനും, പൂഴകൾ കവിയുന്നതിനും,
കാലം മാറുന്നതിനും സാക്ഷി ഈ ആകാശം
ഈ നീലാകാശം

ഈ നദീതടഭൂമിയിൽനിന്നു വിടർന്നു സംസ്കാരം
ഈ നദീതട ഭൂവിൽനിന്നു പരന്നു വിജ്ഞാനം
ഈ മനോഹര ഭൂവിലേയ്ക്ക് കുതിച്ചുവന്നെത്തി
കീഴടക്കാൻ കടലിനക്കരെയെന്നു വൻശക്തി
(പൂവുകൾ....)

പണ്ടു പടിഞ്ഞാറന്മാർ കാടന്മാരായ്ക്കാടുകളിൽ
നായാടിത്തേടിയലഞ്ഞു നടന്നൊരുകാലം
ഉണ്ടായിവിടെ വളർന്നൊരു സംസ്കൃതി
അന്വേതകർന്നു പടയിൽ

(പൂവുകൾ...)

പടയോട്ടം വൻകരയാകെ
കൊടിയേറ്റം കോളനിവാഴ്ച
മുടി ചൂടിയ മന്നന്മാരുടെ
തുടലിട്ടു വലിയ്ക്കും വാഴ്ച

(പൂവുകൾ...)

പലകോടി മനുഷ്യർ തന്നുടെ
ക്രയശേഷി വലിച്ചു കുടിച്ച്
പുതുദൈവമിതൊന്നു പിറന്നു
മൂലധനം
അതു കോളനി തന്നിൽ വസിയ്ക്കും
ജനതകളുടെ ചോരകുടിച്ച്
അലരുന്നു ചെങ്കുത്താനായി
സാമ്രാജ്യത്വം.

അതിമോഹം അധികാരത്തിൻ

അതിരില്ലാ വ്യാപനമോഹം

അതിനാലെ നടന്നു ലോകമഹായുദ്ധങ്ങൾ

പല കോടികൾ വെന്തുമരിച്ചൊരു

പടതീർന്നു മടങ്ങുന്നേരം

വിജയക്കൊടിപാറി കോളനിസ്വാതന്ത്ര്യത്തിൽ

പടകൂട്ടിത്തമ്മിലിടഞ്ഞൊരു കുടിലതകൾ-

മരിച്ചില്ല

പലനാടു കടിച്ചുകുടഞ്ഞ വിഷപ്പല്ലുകൾ

പോയില്ല

പല വഴികൾ നൽകിയ കടവും, കടമതിനാൽ

കെട്ടിയ കെണിയും

ഒടുവിൽ പുതുകോളനിവാഴ്ചയ്ക്കുടിപാകിയവർ

അവർ നമ്മുടെ സ്വപ്നങ്ങൾ

അവർ നമ്മുടെ സ്വാതന്ത്ര്യം

അവർ നമ്മുടെ എല്ലാമെല്ലാം

കവരാനെത്തുന്നു.

അവർ നമ്മെ വീണ്ടും വന്നു

വിഴുങ്ങാനെത്തുന്നു.

ചുടലകളും മറുതയുമിളകും

നടുപാതിരനേരംപോലെ

ശിഖരങ്ങളനങ്ങുന്നു

ചുടുകാറ്റുകൾ വീശുന്നു.

നിറയെ സ്വപ്നങ്ങളുമായി

പ്രതിരോധ ശരങ്ങളുമായി

കുതികൊള്ളുക കുതികുതികൊള്ളുക

പുലരി വിളിയുന്നു.

പടകൂട്ടാൻ കാലം നമ്മെ മാടിവിളിക്കുന്നു

സമരം രണ്ടാം സമരം

ഇതു സ്വാതന്ത്ര്യത്തിൻ സമരം.

(പുവുകൾ...)

(കരിവെള്ളൂർ മുരളി)

സംഘമഹാഗാനം

നെഞ്ചുയർത്തി ഇന്ത്യയിൽ

നമുക്കു പാടുവാനൊരൊറ്റ സംഘഗാനം

അതിൻ സിംഹനാദം

പതിയെയെങ്ങുമെങ്ങുമതിൻ അനുരണനങ്ങൾ

പതിയെയെങ്ങുമെങ്ങുമതിൻ പ്രതിഫലനങ്ങൾ

സ്വന്തമായതൊക്കെ ബലികൊടുത്തു മർത്തുൻ

അതിനു പകരം സ്വന്തമാക്കി ശാസ്ത്രത്തിൻ ദീപശിഖ

പക്ഷേ, എന്തുകൊണ്ട് ചൂഷകന്റെ

യന്ധകാരദുർഗത്തിൽ ബന്ധിതമിന്നും

അതിനെ മോചിപ്പിക്കാം

പൊറുതികേടുകൾക്കു നടുവിൽ പൊറുതി നിൽക്കും മാനവന്റെ

മഹാവിമോചനത്തിന്റെ പടവാളാക്കാം

വളരുമി കരാളരാത്രിതന്റെ നെഞ്ചകം പിളർന്നു

പ്രഭയൊഴുക്കുമൊരു പ്രകാശഗോപുരമാക്കാം.

(പതിയെ)

ഇന്നലെകൾ പകർന്ന ധന്യദിനരാത്രങ്ങളിൽ മർത്യൻ

കുന്നുകൂട്ടിയിട്ട വിശ്വവിജ്ഞാനം

അവനിൽനിന്നുമതിനെ നിങ്ങൾ കൈയടക്കി

വന്യമായ ലാഭക്കൊതിയതിനാൽ മാത്രം

വന്നു ഞങ്ങളിന്നിതാ ശിരസ്സുയർത്തി, ഒന്നുമാത്രം

തന്നുകൊള്ളൂ നിങ്ങളുപഹരിച്ചതൊക്കെ

ഇന്നു ഞങ്ങൾ ഞങ്ങൾപാടും

സംഘഗാനമേറ്റുപാടാൻ

പൊങ്ങുകയാണെങ്ങുമെത്രയോ കഴുത്തുകൾ

മർമരങ്ങൾ ഗർജനങ്ങളായ് മാറുന്നു.

നിർമിത ദുർഗങ്ങളുടെ തറയിളകുന്നു.

(പതിയെ)

കുന്നുകൾ നിരത്തി, കാടുവെട്ടി, മണൽക്കാടാക്കി

തങ്ങളുടെ ഖജാനകൾ നിറച്ചവർ

പൂഴകളിൽ വിഷം കലർത്തി, പ്രാണവായുവും കെടുത്തി

പരിസരം ശൂശാന്തലൃമാക്കിയോർ

യുദ്ധ മോഹികൾ, കൊള്ളലാഭ മോഹികൾ
 ഭൂമിയെക്കടുത്ത നരകമാക്കുവോർ
 നിങ്ങൾ തെറ്റിവിറയ്ക്കുന്ന ഗർജനങ്ങളാണു പല്ലവികൾ
 യുദ്ധമാണതിന്റെ കാഹളധ്വനികൾ
 ശക്തമായ പടയാളമാണു ഞങ്ങളിത്രകാലം
 ഇപ്രവാഹമുഗ്രയാനമോർക്കുക!

(പതിയെ..)

(കരിവെള്ളൂർ മുരളി)

അമ്മ പറയുന്നു...

മകനേ ഇതിന്ത്യയുടെ ഭൂപടം
 പല നിറക്കൂട്ടുകൾ പലനാടുകൾ
 ഇടയ്ക്കിലപൊഴിഞ്ഞല്ലിച്ച്
 ജീവിതക്കാടുകൾ
 മകനേ ഇതിന്ത്യയുടെ ഭൂപടം
 (കുട്ടി വരുന്നു)

കുട്ടി: അമ്മേ ഞാനെത്തി. പഠിക്കാൻ തൊടങ്ങാട്ടോ ടോ.

(കുട്ടി വായിക്കുന്നു)

നമ്മുടെ നാട് ഭാരതം, വടക്ക് ഹിമാലയം തൊട്ട് തെക്ക്
 കന്യാകുമാരിവരെ പരന്നുകിടക്കുന്ന നമ്മുടെ മാതൃഭൂമിയ്ക്ക്

കുട്ടി: അമ്മേ ഞാൻ വായിക്കുന്നത് കേൾക്കുന്നില്ലേ?

(വായന തുടരുന്നു)

ഉജ്വലമായ സാംസ്കാരിക പൈതൃകമുണ്ട്. വിവിധ സം
 സ്കാരങ്ങളും ഭാഷകളും മതങ്ങളും ഭാരതത്തിലുണ്ടെങ്കിലും
 നാനാത്വത്തിൽ ഏകത്വമെന്ന ആശയമാണ് നാമെക്കാ
 ലത്തും സ്വീകരിച്ചുപോന്നിട്ടുള്ളത്. അവണ്യഭാരതത്തിന്റെ
 അടിസ്ഥാനശില സഹിഷ്ണുതയാണ്. നൂറ്റാണ്ടുകളായി
 നാം ഒരു മനസ്സായി ഈ പുണ്യഭൂമിയിൽ പുലരുന്നു.

(ഹമ്മിംഗ്. സ്ത്രീരംഗത്ത് വന്നു വിഴുന്നു. ഭൂപടത്തിനു സമീപം നിൽക്കുന്ന അമ്മ സ്ത്രീയെ എഴുന്നേൽപ്പിക്കുന്നു.)

അമ്മ: നീയാര്?

സ്ത്രീ: ഞാൻ അമ്മ. പഞ്ചാബിലെ നിറഞ്ഞ കോതമ്പുവയലു കളിലെ വിടെയോ വച്ച് നിലവിളിക്കുപോലും നേരം കിട്ടാതെ വെടിയുണ്ടയേറ്റ് പിടഞ്ഞുവീണ മക്കളുടെ അമ്മ. എല്ലാം നഷ്ടപ്പെട്ട അമ്മ.

(കുട്ടി ആവർത്തിക്കുന്നു
നാനാത്വത്തിൽ.....
(കോറസ് രംഗത്തേക്ക്)

1. പഞ്ചാബിലെ ജലന്ധർ ജില്ലയിൽ ഒരു കർഷക കുടുംബത്തിലെ 9 പേരെ ഭീകരർ വധിച്ചു.
2. കാശ്മീരിൽ വിവിധ സ്ഥലങ്ങളിൽ ഉണ്ടായ അക്രമങ്ങളിൽ രണ്ട് സ്കൂൾ കുട്ടികൾ ഉൾപ്പെടെ 7 പേർ മരിച്ചു.
3. ആസ്സാമിൽ, സർക്കാർബസ്സ് തടഞ്ഞുനിർത്തി ഭീകരർ തീകൊളുത്തി. തീ പിടുത്തത്തിൽപ്പെട്ട് 3 സ്ത്രീകൾ ഉൾപ്പെടെ നിരവധി പേർ മരിച്ചു.
4. പോലീസുമായുണ്ടായ ഏറ്റുമുട്ടലിൽ 12 തീവ്രവാദികൾ കൊല്ലപ്പെട്ടു.

(കോറസ് തിരികെ പോകുന്നു. കുട്ടിവായന തുടരുന്നു - നാനാത്വത്തിൽ.....)

കുട്ടി: അമ്മേ. ഈ പഞ്ചാബിലും ആസാമിലും കാശ്മീരിലും മൊക്കെ എന്തിനാ ആൾക്കാരെ ഇങ്ങനെ കൊല്ലുന്നത്?

(കുട്ടി വായന തുടരുന്നു)

- ഇന്ത്യ ഒരു മതേതര രാഷ്ട്രമാണ്. ഹിന്ദുവും സിക്ക്കും മുസ്ലിമാനും ക്രിസ്ത്യാനും പാഴ്സിയും ഇവിടെ ഏകോദരസഹോദരങ്ങളെപ്പോലെ വർത്തിക്കുന്നു.

* * *

(പശ്ചാത്തലത്തിൽ ചിരി. ഒരു സ്ത്രീയുടെ രക്ഷിക്കണേ എന്ന നിലവിളി. വേച്ച് വേച്ച് സ്ത്രീ രംഗത്തേയ്ക്ക്.)

അമ്മ: നീയാര്?

സ്ത്രീ: ഞാൻ മകൾ. മത പ്രാർത്ഥനാർ അച്ഛന്റെയും സഹോദരന്റെയും മുമ്പിൽ വച്ച് പിടിച്ചിഴിയ പെങ്ങൾ.

(കുട്ടി വായന തുടരുന്നു;
ഇന്ത്യ ഒരു മതേതര....)
(കോറസ് വരുന്നു)

കഴുക്കൻ ചുവടുകൾ.

1. ആന്ധ്രയിലെ തെക്കൻ ഗോദാവരി ജില്ലയിൽ വർഗീയ സംഘട്ടനത്തെ തുടർന്ന് 20 പേർ മരിച്ചു.
2. ഭഗത്പൂരിൽ ആളിപ്പടരുന്ന ഹിന്ദു മുസ്ലീം സംഘർഷത്തിൽ 35 വീടുകൾ കൊള്ളിവയ്ക്കപ്പെടുകയും നാൽപ്പതോളം ഓളം ആളുകൾ കൊല്ലപ്പെടുകയും ചെയ്തു.
3. ആന്ധ്രയിലെ സുണ്ടൂർ ഗ്രാമത്തിൽ ജാതി സംഘട്ടനത്തിൽ പരിക്കേറ്റവരുടെ എണ്ണം 83 ആയി ഉയർന്നു.

(കുട്ടി വായന തുടരുന്നു.)

കുട്ടി: അമ്മേ എന്താണീ വർഗീയ സംഘട്ടനം എന്നു പറഞ്ഞാൽ. എന്തിനാമ്മേ ഹിന്ദുക്കളും മുസ്ലീങ്ങളും തമ്മിൽ ഇങ്ങനെ പരസ്പരം കൊല്ലുന്നത്.

(വായന തുടർച്ച)

ലോകത്തിലെ ഏറ്റവും വലിയ ജനാധിപത്യ രാഷ്ട്രമാണിത്. ജനാധിപത്യത്തിലൂടെ സോഷ്യലിസത്തിലേക്ക് നീങ്ങുന്ന ഇന്ത്യയുടെ ഭാവി ഭാസ്യമാണ്.

(ഒരു സ്ത്രീ കടന്നു വരുന്നു. ഭ്രാന്തിയായി)

സ്ത്രീ: ഞാനെന്റെ മകനെ കൊന്നു. എന്തിനാണെന്നറിയാമോ? അവൻ വിശ്വന്നു കരഞ്ഞപ്പോൾ അവൻ കൊടുക്കുവാൻ എന്റെ കയ്യിൽ ഒന്നും ഉണ്ടായിരുന്നില്ല. എന്റെ മൂലചപ്പി ചപ്പി കരഞ്ഞ് കരഞ്ഞ് അവൻ തളർന്നുറങ്ങി. വീണ്ടും അവൻ ഉണർന്നാൽ മൂലപ്പാലിനുവേണ്ടി കരയില്ലേ..... അതു കൊണ്ട് ഞാൻ അവനെ കഴുത്തു തെരിച്ച് തെരിച്ച് കൊന്നു.

(കുട്ടി വായന തുടരുന്നു. കോറസ് രംഗത്തേക്ക്.)

1. രാജസ്ഥാനിലെ ബനാസ് ജില്ലയിലെ കോട്ട ഗ്രാമത്തിൽ ഒരു

- കുഞ്ഞും ഒരു വൃദ്ധയും അടക്കം 5 പേർ പട്ടിണിമൂലം മരിച്ചു.
2. ഇന്ത്യ ഭക്ഷ്യധാന്യസംഭരണത്തിൽ റിക്കാർഡ് നേട്ടമുണ്ടാക്കിയതായി ഔദ്യോഗികവൃത്തങ്ങൾ ഉറന്നിപ്പറഞ്ഞു.
 3. കാലഹന്ദിയിൽ വീണ്ടും പട്ടിണിമരണം. കാലഹന്ദിയിലെ നൂറുകണക്കിനു ആദിവാസികൾ പട്ടിണി മൂലം മരിച്ചു കൊണ്ടിരിക്കുന്നു.
 4. മേഹം നിയോജകമണ്ഡലത്തിൽ പോളിംഗ് ബൂത്തുകൾ കൂട്ടത്തോടെ പിടിച്ചെടുത്തു.
 5. മധ്യപ്രദേശിലെ ബുന്ത് ജില്ലയിൽ ഒരു ചേരി പ്രദേശത്ത് ദാരിദ്ര്യം മൂലം 8 പേർ മരിച്ചു.

(കുട്ടി വായന തുടരുന്നു)

അമ്മേ എന്താണീ പട്ടിണി മരണം എന്നു പറഞ്ഞാൽ? എന്താണമ്മേ ഞാൻ ചോദിക്കുന്നതിനൊന്നും ഉത്തരം പറയാത്തത്?

കോറസ്:

ഒരിടത്തൊരു കുഞ്ഞിൻ പൊട്ടിയ പാദസരം
 ഒരിടം മൂലക്കുപ്പി, തലയറ്റൊരു പാവ
 ഒരിടത്തൊരച്ഛന്റെ കരിഞ്ഞ മേൽക്കുപ്പായം
 ഒരിടത്തൊരമ്മതൻ തുളവീണ കമ്മീസിൻ ശകലം
 ഒരിടത്തൊരു കാട്ടു ചെടിയിൽ കുരുങ്ങിയ
 മകൾ തൻ ശിരോവസ്ത്രം
 പാതി വെന്തതാമുടൽ
 പാതി കൊയ്തതാം വയൽ
 പാതിയുണ്ടൊരു കിണ്ണം
 പാതിയോടിയ ദൂരം
 പാതി പാടിയ ഗാനം
 പാതി കണ്ടൊരു സ്വപ്നം

(ഭൂപടത്തിൽ നിന്നും ഭൂകരരുപികൾ, കൈകൾ, കുട്ടി നിലവിളിച്ചു രംഗത്ത് വീഴുന്നു.)

അമ്മ: ഒരു നാളെൻ നെഞ്ചിലെ കിളിയെ കുരമ്പെയ്ക്കാർ,

നിന്നത്താൽ ചമയ്ക്കയാണിന്നു രാമായണം
 കൂടൽമാലയിലാമ്പൽ വിരിയിക്കുന്ന തലം
 ശവത്തിൻ മുടികളാൽ കമ്പളം നെയ്തു കാശ്മീർ.
 ഒരു സ്വപ്നമുണ്ടായിരുന്നെന്നിക്കാർക്കും മുഖിൽ
 തല താഴ്ത്താതെ നിൽക്കുമെന്റെ മക്കളെപ്പറ്റി
 ഒരു വർഗമായ് ഒറ്റമനമായ് കർമ്മത്തിനാലുയരും
 സമത്വമാർന്നൊരെന്റെ നാടിനെപ്പറ്റി.

മകനെ ഇതിന്ത്യയുടെ ഭൂപടം
 വരകൾക്കു മകമേ പതയ്ക്കുന്ന ഹൃദയമേ ഭാരതം
 മകനെ ഇതിന്ത്യയുടെ മാർത്തടം.
 മൂവുലകുചുറ്റി നീ പോരുകീയമ്മതൻ
 പൂമടിയിലേയ്ക്കോടി വന്നുദയമാവുക.
 ഒരു തുടിത്താളവുമെടുത്തു കൊൾക
 പൂ ഹൃദയരേഖകൾ കുറിച്ചുകൊൾക
 മൂവുലകുചുറ്റി നീ പോരുകീയമ്മതൻ
 പൂമടിയിലേയ്ക്കോടി വന്നുദയമാവുക.

(പ്രൊഫ.പി.ഗംഗാധരൻ)

സ്വാശ്രയത്വം കൂത്ത്

വിദൂഷകൻ പ്രവേശിച്ച് ചുരുങ്ങിയ ചലനങ്ങളിൽ വിദൂഷകസ്തോഭം
 നടിച്ച് ശ്ലോകം ചൊല്ലുന്നു.

സ്വാതന്ത്ര്യം നേടി നൂറ്റാണ്ടരയുടെയരിക-
 തെത്തിനിൽക്കും ദശായാം
 സാമാന്യക്കാരശേഷം പലവിധ ദുരിത-
 ക്കെട്ടുപാടിൽക്കൂടുങ്ങി
 ശ്രീതാവും ഭാരതത്തെപ്പൊരുമയുമതുപോൽ

സ്വാശ്രയത്വം വരേണം.

സ്വാശ്രയത്വം വരണം. സ്വാശ്രയത്വം വരണം. നാൽ എന്താ ഈ സ്വാശ്രയത്വം എന്നാണെങ്കിൽ പരാശ്രയം ഇല്ലാതെ കണ്ട് അവനവനെത്തന്നെ ആശ്രയിച്ച് ജീവിക്കുന്നതാണിത്. അങ്ങനെയുള്ള ഈ സ്വാശ്രയത്വം അങ്ങ് വിളിച്ചാൽ വരണമെന്നോ? എങ്ങനെയാണിത്? പൊതുപ്പെട്ട് കഴിഞ്ഞാൽ നമ്മുടെ യാത്രയ്ക്കുവശ്യമായിട്ടുള്ള വല്ല വാഹനം - കാരോ ജീപ്പോ ഓട്ടോറിക്ഷയോ മറ്റോ ഒക്കെ വിളിച്ചാൽ അങ്ങ് വരണമെന്നോ? രാമകൃഷ്ണ, മൂഹമ്മദേ, ജോസഫേ എന്നൊക്കെ വിളിച്ചാൽ ആ പേർക്കായിട്ടുള്ള ആൾക്കാർ വരുന്നതിനോ, അതല്ല അനുസരണശീലമുള്ള വല്ല നാൽക്കാലികളും, അതിന്റെ യജമാനന്മാർ വിളിച്ചാൽ വരണമെന്നോ? മറ്റോ അങ്ങ് വിളിക്കണ്ട താമസം വരണമെന്നോ? ഈ സ്വാശ്രയത്വം? ഏത് സ്വാശ്രയത്വം - ദാ ഒന്ന് അങ്ങ് വരൂ - ലേഗോന്നു സഹായിച്ചിട്ടുവരൂ - നന്നെ കഷ്ടത്തിലാണ് ഞങ്ങളാ ചെലവൊക്കെ. ഒന്ന് വരൂ, സഹായിക്കൂ എന്നു പറഞ്ഞാൽ വരൂ? വരില്ല, എന്നാൽ ഇങ്ങനെ ചെല്ലുളിലാത്ത ജാത്യേ എന്തിനാത്ര കഷ്ടപ്പെട്ട് വർത്തിക്കുന്നത് എന്നാണെങ്കിൽ അത് വന്നാൽ മാത്രേ നമുക്കൊക്കെ രക്ഷയുള്ളൂ. അത് എപ്രകാരമാണ് എന്നാണെങ്കിൽ നമ്മുടെ മാതൃഭൂമിയായിരിക്കുന്ന ഈ ഭാരതം ഭാരതം എന്നു പറയുന്ന രാജ്യം വെള്ളക്കാരിൽനിന്നും സ്വതന്ത്രയായിട്ട് അരനൂറ്റാണ്ടായി. അല്ല അപ്പോഴായി എന്നൊക്കെ ആണല്ലോ ഒരുകാരും കണ്ടും കയ്യും ഒക്കെ വശമുള്ള കൂട്ടർ പറയുന്നത്. അങ്ങനെയുള്ള നമ്മുടെ ഈ മാതൃഭൂമിയിൽ,

സാമാന്യക്കാരശേഷം പലവിധദുരിത

കെട്ടുപാടിൽക്കൂടുങ്ങി

സമാന്യക്കാരായിട്ടുള്ള ആളുകളെ, -നാൽ സ്വാതന്ത്ര്യം കിട്ടിയിട്ടുള്ള ഒരു രാജ്യത്തെ ജനങ്ങളെ എല്ലാവരും സാമാന്യക്കാരല്ലേ എന്നാണെങ്കിൽ നമ്മുടെ രാജ്യത്തെ സംബന്ധിച്ചിടത്തോളം അത് അങ്ങനല്ല. സാമാന്യക്കാരല്ലാത്തവരും നമ്മുടെ കൂടെണ്ട്. ദാ ഇയ്യൊളെപ്പോലെ- കണ്ടാ സാമാന്യക്കാരനാണോ തോമ്പാ അല്ലേ? അങ്ങനല്ലേ ആരും പറയും... നാൽ അങ്ങനല്ല. ആ കാണ്ണത് മാത്രല്ലുള്ളൂ.... ദാപ്പ ഇയ്യൊളെ നോക്കൂ സാമാന്യക്കാരനല്ല ഇയ്യൊളെ എന്ന് കാണണ ആരും പറയും. നാലോ ആ കണ്ട മാതിരി ഒന്നുല്ലോ, നമ്മുടെ ഒക്കെ കൂട്ടത്തിലുപെട്ട, പെടുത്താവുന്ന ഒരാളെ. അങ്ങനെ അതോണ്ട് നോക്കൂലും, ഇതോണ്ട് നോക്കൂലും, സൗന്ദര്യം കൊണ്ട് നോക്കൂലും, എന്തോണ്ട് നോക്കൂലും ഞാൻ തന്നോ കേമൻ ഞാൻ തന്നോ കേമൻ എന്നു വിചാരിയ്ക്കുന്ന ആളുകളല്ല. ഈ നാട്ടിലെ ജനിക്കേം ചിത്തു, ജീവിയ്ക്കാനാണെങ്കിൽ അന്നു

ദിനം ബുദ്ധിമുട്ടുന്ന അവസ്ഥയിലാവേം ചീതു, പഠിച്ചുണ്ടായില്ലാ, ന്നി പഠിച്ചാലോ ജോലിപ്പോ ജോലിണ്ടകില് തന്നെ അതിന്റെ വരുമാനം കൊണ്ട് രണ്ട് തലേം മുട്ടിക്കാൻ തന്നെ പ്രയാസംണ്ടെന്നുള്ള തരത്തി ലുള്ള ആശ്ചര്യം. അങ്ങനുള്ള സാമാന്യക്കാർ പലവിധ ദുരിത ക്ഷെപാടിൽക്കുടങ്ങി - ഇനി ഇന്ന പ്രകാരത്തിലേ അവർക്ക് ബുദ്ധി മുട്ടുള്ളു എന്നില്ല. അത്ര ദുരിതത്തിലായിത്തീർന്നിരിയ്ക്കുന്നു. ഈ കഷ്ടപ്പാടിൽനിന്ന് കരകയറാനെന്നൊ ഒരു പോംവഴി എന്നാണെങ്കിൽ,

ശ്രീതാപും ഭാരതത്തെപ്പറ്റുമയുമതുപോൽ

സർവസമ്പത്തുമോടെ

കാണാനാകുന്ന കാലം പുലരണം.

ശ്രീതാപും ഭാരതം - നല്ല ഐശ്വര്യസമ്പൂർണ്ണമായ ഭാരതംണ്ടാവണം ന്നർത്ഥം. പണ്ട് ഈ നാട് എപ്രകാരായിരുന്നുന്ന് ചരിത്രം നിശ്ചയുള്ള ആശ്ചര്യം അറിയാം. ചരിത്രം പറയണതു നമ്മുടെ നാട് എല്ലാം കൊണ്ടും തികഞ്ഞു നിന്നിരുന്നു എന്നാണ്. സമ്പത്ത്, സംസ്കാരം, വിദ്യാഭ്യാസം, ശാസ്ത്രം അങ്ങനെ എല്ലാ വിധത്തിലും മറ്റ് രാജ്യക്കാ രേക്കാളും ഒക്കെ മികച്ചതായിരുന്നു. ഇപ്പഴം ചെലകാര്യത്തിലൊക്കെ ഒന്നാം സ്ഥാനം ണ്ടപ്പോളും - ആദ്യം പറഞ്ഞത് നേരെ വിപരീതാ യിട്ടുള്ള സംഗതികൾക്കാണ് മാത്രം ചെറുപ്പം വ്യത്യാസേ ഉള്ളു. അങ്ങനെയുണ്ടായിരുന്ന നമ്മുടെ നാട് പലമാതിരി കലഹങ്ങളെ കൊണ്ടും വിദേശികളുടെ കൊള്ളയടികൊണ്ടും പാപ്പരായി. അങ്ങനെ ഇരിയ്ക്കുമ്പോഴാണല്ലോ സ്വാതന്ത്ര്യം കിട്ടീത്. നാൽ സ്വാതന്ത്ര്യം കിട്ടിട്ടുള്ള രാജ്യം പിന്നെ പതുക്കെപ്പതുക്കെ പുരോഗമിയ്ക്കാ, അങ്ങന ല്ലേ വേണ്ടത്? അതുണ്ടായില്ലാന്ന് മാത്രല്ല പണ്ടത്തെക്കാളും കല ഹോം അതിന്റെ ഫലമായിട്ടു വൈദേശികാധിപത്യവും വന്ന് ഭവിച്ചിരി ക്കുന്നു. പണ്ട് പട കൂട്ടി വന്നുതാണ് രാജ്യം പിടിച്ചടക്കുത്ത് വെച്ചാൽ ഇന്ന് കടോം കൂട്ടിയാണ് അതുചെയ്യുന്നുള്ള വ്യത്യാസേ ഉള്ളു. ഇതിൽ നിന്ന് നമ്മുടെ നാടും, നാം എല്ലാവരും കരകേറണംണ്ടെങ്കിൽ അതിന് ഒറ്റ മാർഗ്ഗമുള്ളു. അതെന്താണ് നാണെങ്കിൽ,

സ്വാശ്രയത്വം വരണം.

സ്വാശ്രയത്വം വരണം. സ്വന്തം കാര്യങ്ങള് നടത്തിക്കൊണ്ടു പോവാൻ അന്യരെ ആശ്രയിയ്ക്കാനുള്ള എടേണ്ടാവരുത്. സ്വന്തം കാലുമ്മല് ഒരച്ചുനിക്കണം ന്നർത്ഥം. നാൽ നമ്മള് എല്ലാവരും സ്വന്തം കാലുമ്മലു തന്നല്ലേ നിക്കണത്. പിന്നെന്താത്ര പ്രത്യേകം പറയാൻ നാണെങ്കിൽ, അങ്ങനയാണാണ് എല്ലാവർടേം വിചാരം. നാൽ സത്യത്തില്

അതല്ല സ്ഥിതി. തനിയ്ക്കുപൊരു തോന്നലുണ്ടാവും താൻ സ്വന്തം കാല്മലമ്പന്നാണ് നിക്കണ്ണ്. പ്ലേ താൻ ദ്വൈക കാല് മാവുണ്ടായിട്ട്ലേ? നല്ലോണൊന്ന് ആലോചിച്ചോക്കാ - പ്ലോ അല്ലേ. സ്വന്തം കാല്മലമ്പു തന്നുച്ചാൽ നന്നായി. അങ്ങനന്നു വേണ്ടത്. എന്തായാലും താൻ സ്വന്തം നെലയ്ക്ക് ആരോ ആശ്രയിക്കാണ്ടായിട്ട്ലോന്ന് വെച്ചാലും - തന്റെ പേരില് ശ്ലി കടം വർത്തിവെച്ചിട്ടുണ്ട് രാജ്യം ഭരിയ്ക്കുന്നോർ. നമ്മുടെ നാട്ടില് ഈ നിമിഷം ജനിച്ചു വീഴ്ന്ന കുട്ടുടക്കം ഓരോരുത്തരുടെ പേരിലും ആയിരക്കണക്കിന് കടം വരുത്തി വെച്ചിട്ടുണ്ട് ഭരണകർത്താക്കള്. ഇത് നമ്മളാരെങ്കിലും പോയിട്ട് വാങ്ങിത്തല്ല. നമ്മുടെ ഭരണകർത്താക്കൾ ഒപായം കൊണ്ട് ഓട്ടടയ്ക്കാൻ ശ്രമിച്ചെന്റെ ഫലമായിട്ടാണ് ഇത്ണ്ടായത്. കടം വാങ്ങിയതിന്റെ പലിശ വീട്ടാൻ കടം, വാങ്ങിയതിന്റെ പലിശകൊടുക്കാൻ കടം, വാങ്ങിയതിന്റെ പലിശതീർക്കാൻ കടം - ഇങ്ങനൊക്കെയായിത്തീർന്നിട്ടുണ്ട് നമ്മുടെ നാടിന്റെ ഒരു സമ്പ്രദായേയ്. ഈ അവസ്ഥയിൽനിന്ന് മോചനം നേടാൻ എന്താണൊരു വഴിന്നാണെങ്കിൽ - പുരുഷാർത്ഥങ്ങൾ അനുഷ്ഠിക്കുന്നെ. എന്താ ഈ പുരുഷാർത്ഥങ്ങൾ? ധർമ്മാർത്ഥകാമമോക്ഷങ്ങൾ തന്നെ - ധർമം, ധർമംന്ന് വെച്ചാൽ ഓരോ മനുഷ്യനും, ചെ യ്യേണ്ട പ്രവൃത്തിനർത്ഥം. ഇന്നയാള് നന്നുചെയ്യണം. അങ്ങനെ ചെയ്യണതൊക്കെ തന്റെ സമൂഹത്തിന്റേം നന്മയ്ക്കാണ് എന്ന ബോധത്തോടെയുള്ള പ്രവൃത്തിയ്ക്കാണ് ധർമംന്ന് പറയുന്നത്. അല്ലാതെ വേണ്ട - വേണം - വേണ്ട - വേണം ന്നുള്ള മട്ടില് അർദ്ധമനസ്സായിട്ട് അരുത്നർത്ഥം. പൊരു ഡോക്ടറാണ് വെയ്ക്കാ സമൂഹം ചാൽ നമ്മളാ ചെലരൊക്കെ - ധാരാളം പണം ചെലവഴിച്ചിട്ടാണ് ഒരു ഡോക്ടറെണ്ടാക്കിത്തീർക്കുന്നത്. അത് മനസ്സിലാക്കിട്ട് സമൂഹത്തിനു വേണ്ടി പ്രവർത്തിച്ചാലാണ് അത് ധർമാവ്വം, എൻജിനീയറായാലും, അദ്ധ്യാപകൻ ആയാലും ന് വേണ്ട ഏത് മേഖലയിലായാലും പ്രവർത്തിയ്ക്കുന്നോരൊക്കെ അവരവരെ ഈ പ്രവൃത്തിക്ക് വേണ്ടി തയ്യാറാക്കിയത് സമൂഹമാണെന്ന ബോധത്തോടെ പ്രവർത്തിയ്ക്കുന്നനർത്ഥം. അങ്ങനെ ചെയ്ത് കിട്ടുന്ന അർത്ഥം - ധനം കൊണ്ടുവേണം അവനവന്റെ കാമിതങ്ങളു സാധിക്കാൻ; ആഗ്രഹ പൂർത്തിവരുത്താൻ. ആ അവസ്ഥയാണ് പ്രമോക്ഷം. അപ്പോൾ എല്ലാവരും ആവും മട്ടിൽ പ്രവർത്തിയ്ക്കാ - എല്ലാവർക്കും വേണ്ടുന്നതൊക്കെ അനേകിട്ടാ അതന്നുല്ലേ മോക്ഷം? പൊ കണ്ട്ലേ ഓരോ സ്ഥലത്ത് മോക്ഷം പ്രാപിയ്ക്കായി എന്ന് നമ്മളു കരുതീരുന്നോടത്തൊക്കെ പൊ അങ്ങനല്ലാ ന്നാ കേക്കുന്നത്. അതായത് സമൂഹത്തിന് വേണ്ടതൊന്നും കൊടുക്കണില്ലാ സമൂഹത്തിൽ നിന്നും എടുക്കലുമാത്രേയ്ക്കുന്ന് വന്നാൽ അന്നൊ

കൈവരും. യഥാർത്ഥത്തിൽ ധർമ്മാനുഷ്ഠാനം നടത്താൻ വരുന്ന ധനമാണ് അർത്ഥം. അർത്ഥംകൊണ്ട് കാമപൂർത്തിയുടെ ഫലമാണ് മോക്ഷം. നാൽ അങ്ങനയാണോ നടക്കുന്നത്? ഒരു കൂട്ടർ - സാമാന്യക്കാർ - കഷ്ടപ്പെട്ടും ധർമ്മാനുഷ്ഠാനം നടത്തും അതിന്റെ ഫലമായിട്ടുണ്ടാവണ അർത്ഥം ധർമ്മം തീരെ അനുഷ്ഠിക്കാത്ത കൂട്ടർ നേട്ടം ആഗ്രഹപൂർത്തി വരുത്താൻ ശ്രമിക്കും. നാലോ അത്ഭുതവോ അതോട്ട്ലേയും. ധനസമ്പാദനത്തിനുള്ള ആർത്തി വളരുകയും ചെയ്യും. ധർമ്മം കഷ്ടപ്പെട്ട് അനുഷ്ഠിക്കുന്ന സാമാന്യക്കാരാൽ നന്നെ കഷ്ടത്തിലും, കടത്തിലും പരാധീനതേലും കഴിയും ചെയ്യും. അങ്ങനല്ലേ? പൊരാജന്റെ കാര്യം സാമാന്യേന തരക്കടലായ്ത്ത നെലേല് ജീവിച്ച് വരണ ഒരാളേറുന്ന രാജൻ. അയാൾക്ക് അത്യാഗ്രഹം ധനസമ്പാദനത്തിന്. നാലോ ധർമ്മാനുഷ്ഠാനത്തിന് അയാള് തയ്യാറല്ലേനും. സ്വതേ അതാണല്ലോ പലരും താല്പര്യം - തനിയ്ക്കും താല്പര്യം അതിനാ അല്ലേ? കണ്ടാ മനസ്സിലാവുന്നുണ്ട്. എന്തായാലും രാജൻ തൊടങ്ങിത് ഒരു ബ്ലെയ്ഡുകമ്പനും. നല്ല നല്ല പരസ്യങ്ങളുപ്രത്തിലും ടീവിലും, റേഡിയോയിലും ഒക്കെങ്ങനെ കൊടുത്ത്, ആളുകളെ കഷ്ടപ്പെട്ടുണ്ടാക്കണ ധനം മുഴുവനും ഉയർന്ന നിരക്കിൽ പലിശ തരാനുള്ള കരാറില് നിക്ഷേപായി വാങ്ങി, കൂട്ടത്തില് വേറെ ചെല വ്യാപാരങ്ങളും തൊടങ്ങി. ചെല പ്രസിദ്ധീകരണങ്ങളെങ്ങനെ എറക്കി തുടങ്ങി ചെലതൊക്കെ. എല്ലാവർക്കും സ്വതേയുള്ളതിനെ എറട്ടിപ്പിയാൻ നല്ല കമ്പം. പണമാണ്, വെച്ചോ ബഹുസന്തോഷം. നിക്ഷേപം നല്ലപോലെ വന്ന് തൊടങ്ങി. ഒരുവിധംകൊണ്ടനെ വന്ന് കഴിഞ്ഞപ്പോ. ഒരു ദിവസം നോക്കുമ്പോ ആളുംല്ലാ സ്ഥാപ നോല്ലാ പണോല്ലാന്നുള്ള അവസ്ഥയായി - നിക്ഷേപകരായിട്ടുള്ള സാധാരണക്കാർ കഷ്ടത്തിലായി. അർത്ഥംകൊണ്ട് വേണ്ടി അധർമ്മം അനുഷ്ഠിക്കുന്നു അയാളുണ്ടായത്നർത്ഥം. ദപോലെതന്നാണ് ഔസേപ്പച്ചന്റെ കഥ. സാമാന്യക്കാരൻ മാത്രമായിരുന്ന അയാള് പിന്നെ അത്യാവശ്യം കരാര് പണികളൊക്കെ സർക്കാരിന് വേണ്ടി ചെയ്യാൻ തൊടങ്ങി അങ്ങനെ ചെല ചെല പണികളു ചെയ്തതൊടങ്ങോപ്പാണ് ധർമ്മാനുഷ്ഠാനം ല്ലാതെകണ്ടനെ അർത്ഥസമ്പാദനം തരാവുന്ന് മനസ്സിലായത് - പിന്നെ സംശയിക്കണ്ടായില്ലാ. സാമാന്യക്കാരുക്ക് വേണ്ടിട്ട് അവരുടെ പണം ഉപയോഗപ്പെടുത്തി നേരാവണ്ണം ചെയ്യണ്ട പ്രവൃത്തികളൊക്കെ അങ്ങനല്ലാണ്ടെ ചെയ്യാൻ അയാള് പഠിച്ചു - അപ്പോ ധനസമ്പാദനം എളുപ്പായി തീർന്നു. അധർമ്മാനുഷ്ഠാനമാണ് അർത്ഥസമ്പാദനത്തിന് എളുപ്പം മനസ്സിലായി. അല്ലേ അങ്ങനല്ലേ പ മനസ്സിലായി വരണ്? ദോണ്ട് എന്താണ്ടാവണ്? സാമാന്യക്കാർക്കു

ലഭിക്കേണ്ട സൗകര്യങ്ങൾ ലഭിക്കാതെ പോകുന്നു. ഇതാണോ
 വേണ്ടത്? അല്ല - അല്ല, എന്നന്നല്ലേ തോന്നുന്നത്. തനിക്ക് സംശയം
 അല്ലേ? മനസ്സിലായിട്ടോ - താൻ ഈ സാമാന്യക്കാരന്റെ എടേപ്പടനെ
 പത്ത് അടി ഇരിക്കുന്നുണ്ടല്ലോ. തന്റെ ഉള്ളിലു മുഴുവൻ അധർമ്മം
 നുഷ്ഠാനത്തിനുള്ള വാസസ്ഥലമാണ്. നാൽ ഇത് പറ്റാത്തതാകാൻ, അധർമ്മം
 പറ്റാത്തതാകാൻ ചുമതലപ്പെട്ട ആൾക്കാരെ കഥോ- അയ്യയ- അതു
 പറയാണ്ടിരിക്കുന്നു നല്ലത്. അതാലോചിച്ചാൽ ആദ്യം പറഞ്ഞ തരക്കാർ
 കൊണ്ടേ ഭേദം. ചെറുപ്പം കഥിപ്പിക്കാം. കഥോച്ചോളം - ഭാരതത്തിലെ
 ഘന വ്യവസായം പ്രോത്സാഹിപ്പിക്കാൻ ഒരു ന് പരഞ്ഞിട്ടൊരു
 സ്ഥാപനം നടത്തിയിരിക്കുന്നു. ധർമ്മാനുഷ്ഠാനത്തിന് തയ്യാറായി
 വന്നിട്ടുള്ള കൊണ്ടെ എൻജിനീയർമാർ സമർത്ഥന്മാരായ അതിലും
 പ്രവർത്തിക്കുന്നുണ്ടായിരിക്കുന്നു. അവർ ആത്മാർത്ഥതയോടെ അവരുടെ
 ധർമ്മം അനുഷ്ഠിക്കുകയും ചെയ്തിരിക്കുന്നു. ആ ധർമ്മം പരിരക്ഷിക്കേണ്ടി
 യിരിക്കുന്ന ഭരണകർത്താക്കളും അവരുടെ സ്വാർത്ഥം കൊണ്ടും അത്യാ
 ഗ്രഹംകൊണ്ടും വേറൊരു സ്ഥാപനം - അതു കൊണ്ടെ വിശേഷാ
 യിട്ടുള്ള സ്ഥാപനമാണേയ്. ലോകം മുഴുവനും വ്യാപിച്ച് കെടാത്ത ഒരു
 സ്വകാര്യകൃത്യം - സീമൻ ന് പേരുള്ള ഒരു കമ്പനിക്കാരെ നമ്മുടെ
 നാട്ടിലേക്ക് ക്ഷണിച്ചുവരുത്തി. ന്നോ? അതിന് ഇവിടെ വളരാനും
 നമ്മുടെ ധർമ്മാനുഷ്ഠാനം വഴി ഉണ്ടാകുന്ന അർത്ഥം മുഴുവനും
 സുത്രത്തിൽ കടത്തിക്കൊണ്ടോവാനുള്ള അവസരമുണ്ടാക്കിക്കൊ
 ടുത്തു. ഫലം എന്തായി? ഒരു ന് പേരുള്ള നമ്മുടെ സ്ഥാപനം
 നഷ്ടത്തിലായി. ഇങ്ങനെ യഥാർത്ഥ ധർമ്മാനുഷ്ഠാനം നടത്തുന്ന എല്ലാ
 വിഭാഗം ആളുകളും സ്ഥാപനങ്ങളും നഷ്ടത്തിലാക്കിത്തീർത്തു.
 ധർമ്മാനുഷ്ഠാനം നടത്തേണ്ട ഭരണകർത്താക്കളെ അതിന് പകരം
 അധർമ്മാനുഷ്ഠാനത്തിനുള്ള ആൾക്കാരായി മാറ്റാൻ ദാ പണ്ടായ
 അവസ്ഥ തന്നെയാണിത്. എന്താ അത് - വേറെ മാർഗ്ഗം ഒന്നുംല്ലാ
 അർത്ഥ സമ്പാദനത്തിന് ന് വന്നപ്പോൾ കടം മേടിയ്ക്കലും തൊടങ്ങി.
 പണയം വെച്ചത് ആദ്യം സ്വർണം. നമ്മുടെ രാമൻനായർ പണത്തിന്
 തിടുക്കം വന്നപ്പോൾ ഭാര്യയുടെ കെട്ടിടം കൊണ്ടായി പണയം വെച്ചു.
 ബ്ലേഡ് കമ്പനി - ആദ്യം കൊറച്ച് പണമേ വേണ്ടിരുന്നുള്ളൂ. പിന്നെ
 അതിന്റെ പലിശക്കും തുകയ്ക്ക് പണം പുതുക്കി - ചുരുക്കത്തിൽ ഇപ്പോൾ
 പണയം വെച്ച ആഭരണം വീണ്ടെടുക്കണം. നെച്ചാ പുരയും പറമ്പും
 വിടണം - ഇതന്നു നാടിന്റെ കഥ. നിപ്പോ സൊർണൊന്നും പണ
 യം വെക്കാനില്ല. അപ്പോ എന്താ ചെയ്യാം? ആൾക്കാരെ പണയം വെ
 ക്കും - അതന്നു ചെയ്യേണ്ടായിരിക്കുന്നത്. താൻ പണയപ്പെട്ടിട്ടില്ലാത്ത
 പ്പോ തന്റെ വിചാരം. അല്ലേ? ആ..... യോഗ്യനായിട്ട് ഇരിക്കേണ്ടതോ

ഒരു കടോല്പാല്പേ? നാളെ കൂട്ടുകാരനോട് കടം വാങ്ങിയ പത്തുറുപ്യേം മടക്കി കൊടുത്തുല്ലേ? മിടക്കാ. നല്ലൊരു മുഖം - കണ്ടാൽ ലക്ഷം ഉറപ്പികയ്ക്ക് പണയംവെക്കും - നാൽ ഡോ താൻ ത്ര യോഗ്യതേല് ഇരിയ്ക്കാനും വേണ്ട - തന്റെ പേരിലും കടം വരുത്തി വെച്ചിരിയ്ക്കാണ് രാജ്യം ഭരിയ്ക്കേണോർ. തനിക്ക് മാത്രല്ല. തന്റെ കുട്ടിയ്ക്കും, ഗർഭത്തിലുള്ള ശിശുനും ഒക്കെ സ്വന്തം പേരില് കടം വന്ന് ഭവിച്ചിട്ടുണ്ട്. തനിക്ക് രസാവ്ബല്യ അല്ലേ? അയാള് കടക്കാരനാണ് കേട്ടാൽ തനിക്ക് കഷ്ടാവും - നാൽ താനും വൃത്യാസല്ലഭോ - താൻ നല്ല ഈ ഞാനും നമ്മുടെ നാട്ടിലെ 85-95 കോടി മനുഷ്യരൊക്കെ ഇപ്പറഞ്ഞ പോലും - അപ്പോൾ നമ്മുടെ രാജ്യവും നാമോരോരുത്തരും എത്തിച്ചേർന്നിരിക്കുന്നത് പരാശ്രയത്വത്തിന്റെ അവസ്ഥയിലാണ്. സ്വാശ്രയത്വം ഉള്ള ഒരു ഭാരതം ഉണ്ടാവണം. അതിനായി നാട്ടില് അധർമ്മം പ്ലാണ്ടാവണം. അധർമ്മം പെരുകുമ്പോൾ ദുഷ്ടന്മാരെ നിഗ്രഹിയ്ക്കാനായി ഭഗവാൻ അവതരിയ്ക്കും എന്നാണല്ലോ പഴയ ഒരു സങ്കല്പം. നമ്മെ അധർമ്മ കളിൽനിന്നും ദുഷ്ടന്മാരിൽനിന്നും രക്ഷിക്കാൻ ഒരാളും അവതരിക്കാൻ പോണില്ല. അങ്ങനെ ആരെങ്കിലും അവതരിച്ച് സർവവും സുന്ദരമാക്കി രാജ്യം മുഴുവനും നന്നാക്കി നമ്മളാ ചെലർക്ക് നൽകും എന്നൊക്കെ ആരെങ്കിലും വിചാരിയ്ക്കുന്നുണ്ടെന്നെച്ചാൽ അത് അബദ്ധം വും. നാട് സമത്വസുന്ദരമാക്കിത്തരാൻ ആരും ഇനി പൊറത്തു എന്നാനും വരാൻ പോണില്ല. ധരിച്ചോളാ. നമ്മെ രക്ഷിക്കാൻ നമ്മളെന്നും. ധർമ്മം സ്ഥാപിയ്ക്കാൻ ദുഷ്ട നിഗ്രഹം വരുത്താൻ നാം തന്നെ പുനരവതരിയ്ക്കണം. അങ്ങനെ അവതരിക്കാൻ വേണ്ടി നമ്മളെല്ലാവരും ഇന്നുതന്നെ ശ്രമം നടത്തണം. നാളെയൊക്കെ നെച്ചാൽ വല്ലാതെ വൈകും.

(മുല്ലനേഴി
ടി.വി.വേണുഗോപാലൻ)

AMMA PARAYUNNU ♦ NAVOTTHANA JATHA SCRIPTS ♦ PUBLISHED
AND DISTRIBUTED BY KERALA SASTRA SAHITHYA PARISHAD, CALICUT
-2 ♦ PRINTED AT KTC OFFSET PRINTERS, CALICUT ♦ PRICE: Rs. 1.50

KSSP 0592 IE JAN'92 D1/8 3K 0150 LL 20/91
